

**இனிமையான குழந்தைகளே! தந்தையிடம் மொத்த வியாபாரம் செய்ய கற்றுக் கொள்ளுங்கள், மொத்த வியாபாரம் என்றால் மன்மனாபவ, தந்தையை நினைவு செய்ய வேண்டும் மற்றும் செய்விக்க வேண்டும், பிற அனைத்தும் சில்லறை வியாபாரமாகும்.**

**கேள்வி: தந்தை தனது வீட்டில் எந்த குழந்தைகளை வரவேற்பார்?**

பதில்: எந்த குழந்தைகள் நல்ல முறையில் தந்தையின் வழிப்படி நடக்கிறார்களோ மற்றும் வேறு யாரையும் நினைவு செய்யாமல் இருக்கிறார்களோ, தேக சகிதமாக தேகத்தின் அனைத்து சம்பந்தங்களிலிருந்தும் புத்தியைத் துண்டித்து ஒருவரின் நினைவில் இருக்கிறார்களோ, இப்படிப்பட்ட குழந்தைகளை தந்தை தனது வீட்டில் வரவேற்பு அளிப்பார். தந்தை இப்பொழுது குழந்தைகளை மலர்களாக ஆக்கி, பிறகு மலர் போன்ற குழந்தைகளை தனது வீட்டில் வரவேற்பு அளிப்பார்.

ஓம் சாந்தி! குழந்தைகள் தனது தந்தை மற்றும் சாந்திதாமம், சுகதாமத்தின் நினைவில் அமர வேண்டும். ஆத்மாவானது தந்தையை மட்டுமே நினைவு செய்ய வேண்டும், இந்த துக்கதாமத்தை மறந்து விட வேண்டும். தந்தை மற்றும் குழந்தைகளின் இந்த சம்பந்தம் இனிமையானது ஆகும். இந்த அளவிற்கு இனிமையான சம்பந்தம் வேறு எந்த தந்தைக்கும் இருக்க முடியாது. சம்பந்தம் ஒன்று தந்தையிடமும், பிறகு ஆசிரியரிடத்திலும் பிறகு குருவிடமும் இருக்கும். இப்பொழுது இங்கு இந்த மூவரும் ஒருவராக இருக்கின்றனர். இது புத்தியில் நினைவிருந்தால் குடியான விசயம் அல்லவா! ஒரே ஒரு தந்தை கிடைத்து விட்டார், அவர் மிக எளிய வழியைக் கூறுகின்றார். தந்தையை, சாந்திதாமத்தை மற்றும் சுகதாமத்தை நினைவு செய்யுங்கள், இந்த துக்கதாமத்தை மறந்து விடுங்கள். எந்த காரியங்கள் செய்தாலும் புத்தியில் இந்த நினைவே இருக்க வேண்டும். இங்கு வேறு எந்த தொழிலும் கிடையாது. வீட்டில் அமர்ந்திருக்கிறீர்கள். 3 வார்த்தைகளை நினைவு செய்தால் போதும் என்று தந்தை கூறுகின்றார். உண்மையில் இருப்பது ஒரே ஒரு வார்த்தை தான் - தந்தையை நினைவு செய்யுங்கள். தந்தையை நினைவு செய்வதன் மூலம் சுகதாமம் மற்றும் சாந்திதாமம் இரண்டின் நினைவும் வந்து விடுகின்றன. கொடுப்பவர் ஒரே ஒரு தந்தை ஆவார். நினைவு செய்வதன் மூலம் குடியின் அளவு அதிகரிக்கும். குழந்தைகளாகிய உங்களது குடி மிகவும் பிரபலமானது. பாபா, நம்மை வீட்டில் வரவேற்பு அளிப்பார் என்பது குழந்தைகளின் புத்தியில் இருக்கிறது. ஆனால் யார் நல்ல முறையில் தந்தையின் வழிப்படி நடப்பார்களோ, வேறு யாரையும் நினைவு செய்யமாட்டார்களோ அவர்களைத் தான் வரவேற்பார். தேகம் மற்றும் தேக சகிதமாக அனைத்து சம்பந்தங்களிலிருந்தும் புத்தியை துண்டித்து என் ஒருவனை நினைவு செய்ய வேண்டும். பக்திமார்க்கத்தில் நீங்கள் அதிக சேவை செய்தீர்கள், ஆனால் செல்வதற்கான வழி கிடைக்கவில்லை. இப்பொழுது தந்தை எவ்வளவு எளிய வழியைக் கூறுகின்றார், தந்தையாகிய என் ஒருவனை மட்டுமே நினைவு செய்யுங்கள். தந்தை தந்தையாகவும் இருக்கின்றார், ஆசிரியராகவும் இருக்கின்றார், சிருஷ்டியின் முதல், இடை, கடையின் ஞானம் கூறுகின்றார், வேறு யாரும் இதைப் புரிய வைக்க முடியாது. இப்பொழுது வீட்டிற்குச் செல்ல வேண்டும் என்று தந்தை கூறுகின்றார். பிறகு முதன் முதலில் சத்யுகத்திற்கு வருவீர்கள். இந்த சீ சீ உலகிலிருந்து இப்பொழுது செல்ல வேண்டும். இங்கு அமர்ந்திருக்கலாம், ஆனால் இப்பொழுது இங்கிருந்து சென்றே விட்டோம். தந்தையும் குடியடைகின்றார், குழந்தைகளாகிய நீங்கள் பல காலமாக தந்தையை அழைத்தீர்கள். இப்பொழுது மீண்டும் தந்தையை வரவேற்றிருக்கிறீர்கள். நான் உங்களை மலர்களாக ஆக்கி பிறகு சாந்திதாமத்தில் வரவேற்பு செய்வேன் என்று தந்தை கூறுகின்றார். பிறகு நீங்கள் வரிசைக்கிரமமாக சென்று விடுவீர்கள். எவ்வளவு எளிதாக இருக்கிறது! இப்படிப்பட்ட தந்தையை மறந்து விடக் கூடாது. தந்தை மிக இனிமையானவராக மற்றும் வெளிப்படையானவராக இருக்கின்றார். ஒரே விஷயம் - தந்தையை நினைவு செய்யுங்கள். விளக்கமாக புரிய வைத்தாலும் கடைசியில் கூறுவது ஒரு தந்தையைத் தவிர வேறு எதையும், எவரையும் நினைவு செய்யாதீர்கள். நீங்கள் பல பிறவிகளாக ஒரு நாயகனின் நாயகிகளாக இருக்கிறீர்கள். பாபா, நீங்கள் வந்து விட்டால் நாங்கள் உங்களுடையவர்களாகவே இருப்போம் என்று நீங்கள் பாடி வந்தீர்கள். இப்பொழுது அவர் வந்திருக்கின்றார் எனில், ஒருவருடையவராக ஆக வேண்டும். நிச்சயபுத்தி யுடையவர் களுக்கு வெற்றி உறுதி. இராவணன் மீது வெற்றி அடைவீர்கள். பிறகு இராம இராஜ்யத்திற்கு வர வேண்டும். ஒவ்வொரு கல்பத்திலும் நீங்கள் இராவணன் மீது வெற்றி அடைகிறீர்கள். பிராமணர்களாக

ஆகிறீர்கள், பிறகு இராவணன் மீது வெற்றி அடைகிறீர்கள். இராம இராஜ்யத்தின் உரிமை உங்களிடம் இருக்கிறது. தந்தையை அறிந்து கொண்டவுடன் இராம இராஜ்யத்தின் உரிமை ஏற்பட்டு விடுகிறது. மற்றபடி உயர்ந்த பதவி அடைவதற்கு முயற்சி செய்ய வேண்டும். வெற்றி மாலையில் வர வேண்டும். வெற்றி மாலை மிகவும் உயர்ந்ததாகும். இராஜா ஆகின்ற பொழுது அனைத்தும் கிடைக்கும். தாச தாசிகளாக அனைவரும் வரிசைக் கிரமமாக ஆகின்றனர். அனைவரும் ஒன்று போல இருப்பது கிடையாது. சிலர் மிகவும் அருகாமையில் இருப்பர், இராஜா ராணி என்ன சாப்பிடுகின்றார்களோ, சமையலறையில் என்ன சமைக்கப்படுகிறதோ அவை அனைத்தும் தாச தாசிகளுக்கும் கிடைக்கும். இது தான் 36 வகையான உணவு என்று கூறப்படுகிறது. பதம்பதி என்று இராஜாக்கள் கூறப்படுகின்றனர். பிரஜைகளை பதம்பதி என்று கூறுவது கிடையாது. அங்கு செல்வத்தைப் பொருட்படுத்துவது கிடையாது. ஆனால் இந்த அடையாளம் தேவதைகளிடம் இருக்கும். எந்த அளவிற்கு நினைவு செய்வீர்களோ அந்த அளவிற்கு சூரியவம்சத்தில் வருவீர்கள். புது உலகில் வர வேண்டும் அல்லவா! மகாராஜா, மகாராணியாக ஆக வேண்டும். நரனிலிருந்து நாராயணன் ஆவதற்காக தந்தை ஞானம் கொடுக்கின்றார், இது தான் இராஜயோகம் என்று கூறப்படுகிறது. மற்றபடி பக்தி மார்க்கத்தின் சாஸ்திரங்களையும் அதிகம் படித்தது நீங்கள் தான். அனைவரையும் விட அதிக பக்தி செய்ததும் குழந்தைகளாகிய நீங்கள் தான். இப்பொழுது வந்து தந்தையை சந்தித்திருக்கிறீர்கள். தந்தையை நினைவு செய்யுங்கள் என்று தந்தை மிக எளிதாக மற்றும் வெளிப்படையாகக் கூறுகின்றார். உண்மையான குழந்தைகளே! என்று கூறி பாபா புரிய வைக்கின்றார். தந்தை குழந்தைகளிடம் பலியாகி விடுகின்றார். வாரிசாக இருக்கின்றனர் எனில் பலியாகி விடுவார். பாபா, நீங்கள் வந்து விட்டால் நாம் உங்களிடம் பலியாகி விடுவோம் என்று நீங்களும் கூறினீர்கள். உடல், மனம், பொருள் சகிதமாக பலியாகி விடுவோம். நீங்கள் ஒரே ஒருமுறை பலியாகிறீர்கள், தந்தை 21 முறை பலியாகின்றார். தந்தை குழந்தைகளுக்கு நினைவும் ஏற்படுத்துகின்றார். அனைத்து குழந்தைகளும் வரிசைக்கிரமமான முயற்சியின் படி அவரவர்களது பாக்கியத்தை எடுத்துக் கொள்ள வந்திருக்கின்றனர் என்பதைப் புரிந்து கொள்ள முடிகிறது. தந்தை கூறுகின்றார் - இனிய குழந்தைகளே! உலக இராஜ்யம் என்பது நமது சொத்தாகும். இப்பொழுது நன்றாக முயற்சி செய்யுங்கள். எந்த அளவிற்கு முயற்சி செய்வீர்களோ அந்த அளவிற்கு உயர்ந்த பதவி அடைவீர்கள். நம்பர் ஒன்னில் இருப்பவர் கடைசி நம்பரில் இருக்கிறார். பிறகு மீண்டும் நம்பர் ஒன்னாக அவசியம் வருவார். அனைத்திற்கும் ஆதாரம் முயற்சியில் இருக்கிறது. குழந்தைகளை வீட்டிற்கு அழைத்துச் செல்ல தந்தை வந்திருக்கின்றார். இப்பொழுது தன்னை ஆத்மா என்று புரிந்து கொண்டு தந்தையை நினைவு செய்தால் பாவங்கள் அழிந்து கொண்டே செல்லும். அது காம அக்னி, இது யோக அக்னியாகும். காம அக்னியில் நீங்கள் எரிந்து எரிந்து கருப்பாகி விட்டீர்கள். முற்றிலும் சாம்பல் ஆகிவிட்டீர்கள். இப்பொழுது நான் வந்து உங்களை விழிப்படையச் செய்கிறேன். தமோ பிரதானத்திலிருந்து சதோ பிரதானம் ஆவதற்கான மிக எளிய யுக்திகளைக் கூறுகின்றேன். நான் ஆத்மா, இவ்வளவு காலம் தேக அபிமானத்தின் காரணத்தினால் நீங்கள் தலைகீழாக தொங்கிக் கொண்டிருந்தீர்கள். இப்பொழுது ஆத்ம அபிமானிகளாக ஆகி தந்தையை நினைவு செய்யுங்கள். வீட்டிற்குச் செல்ல வேண்டும். அழைத்துச் செல்ல தந்தை வந்திருக்கின்றார். நீங்கள் அழைத்தீர்கள் மற்றும் தந்தை வந்திருக்கின்றார். அனைத்து ஆத்மாக்களையும் பதீதத் திலிருந்து பாவனம் ஆக்கி வழிகாட்டியாகி அழைத்துச் செல்வார். ஆத்மாக்கள் தான் யாத்திரைக்குச் செல்ல வேண்டும்.

நீங்கள் பாண்டவ வம்சத்தினர்கள். பாண்டவர்களின் இராஜ்யம் கிடையாது. கௌரவர்கள் இராஜ்யம் செய்தனர். இங்கு இராஜ்யம் என்பதே அழிந்து விட்டது. இப்பொழுது பாரதத்தின் நிலை எவ்வளவு மோசமானதாக ஆகிவிட்டது! நீங்கள் பூஜைக்குரியவர்களாக, உலகிற்கு எஜமானர்களாக இருந்தீர்கள். இப்பொழுது பூஜாரிகளாக ஆகிவிட்டீர்கள். ஆக உலகிற்கு எஜமானர்களாக யாரும் கிடையாது. உலகிற்கு எஜமானர்களாக தேவி தேவதைகள் மட்டுமே ஆகின்றனர். உலகில் அமைதி ஏற்பட வேண்டும் என்று இவர்கள் கூறுகின்றனர். உலக அமைதி என்று எதைக் கூறுகிறீர்கள்? உலக அமைதி எப்பொழுது ஏற்பட்டது? என்று நீங்கள் கேளுங்கள். உலக சரித்திர பூகோளம் திரும்பவும் (Repeat) நடைபெற்றுக் கொண்டிருக்கிறது. சக்கரம் சுற்றிக் கொண்டே இருக்கிறது. உலகில் எப்பொழுது அமைதி நிலவியது? நீங்கள் எப்படிப்பட்ட அமைதியை விரும்புகிறீர்கள்? என்று கேட்டால் யாரும் கூற முடியாது. சொர்க்கம் இருந்த பொழுது உலகில் அமைதி நிலவியது, அதையே வைகுண்டம் என்று கூறுகிறோம் என்று தந்தை புரிய வைக்கின்றார். கிறிஸ்து பிறப்பதற்கு முன் 3 ஆயிரம் ஆண்டுகளுக்கு முன்பு சொர்க்கம் இருந்ததாக கிறிஸ்தவர்கள் கூறுகின்றனர். அவர்களது புத்தி தங்கபுத்தியாக ஆவதுமில்லை, கல்புத்தியாக

ஆவதுமில்லை. பாரதவாசிகளின் புத்தி தான் தங்கபுத்தியாக மற்றும் கல்புத்தியாக ஆகின்றது. புது உலகம் தான் சொர்க்கம் என்று கூறப்படுகிறது. பழையதை சொர்க்கம் என்று கூற முடியாது. சொர்க்கம் மற்றும் நரகத்தின் ரகசியங்களை குழந்தைகளுக்கு தந்தை புரிய வைத்திருக்கின்றார். இது விரிவான விசயமாகும். மொத்தத்தில் ஒரே ஒரு வார்த்தை மட்டுமே கூறுகின்றார் - என் ஒருவனை நினைவு செய்யுங்கள். தந்தையிடமிருந்து தான் எல்லையற்ற ஆஸ்தி கிடைக்கிறது. இதுவும் பழைய விசயமாகும், ஐந்தாயிரம் ஆண்டிற்கு முன்பு பாரதம் சொர்க்கமாக இருந்தது. தந்தை குழந்தைகளுக்கு உண்மையிலும் உண்மையான கதை கூறுகின்றார். சத்திய நாராயணன் கதை, மூன்றாவது கண் கொடுக்கும் கதை, அமர கதை போன்றவை பிரபலமானவை. உங்களுக்கும் ஞானம் என்ற மூன்றாவது கண் கிடைக்கிறது. இது தான் தீஸரிகி கதை என்று கூறப்படுகிறது. அவர்கள் பக்தியின் புத்தகங்களாக ஆக்கி விட்டனர். இப்பொழுது குழந்தைகளாகிய உங்களுக்கு அனைத்து விஷயங்களும் நன்றாகப் புரிய வைக்கப்படுகிறது. சில்லறை வியாபாரம் மற்றும் மொத்த வியாபாரம் இருக்கும் அல்லவா! கடலை மையாக்கி எழுதினாலும் எழுத முடியாத அளவிற்கு ஞானம் கூறுகின்றார், இது சில்லறை வியாபாரமாகும். மொத்த வியாபாரத்தில் மன்மனாபவ என்று கூறுகின்றார். ஒரே ஒரு வார்த்தை தான், அதன் பொருளையும் நீங்கள் மட்டுமே புரிந்திருக்கிறீர்கள், வேறு யாரும் கூற முடியாது. தந்தை சமஸ்கிருதத்தில் ஞானம் கொடுக்கவில்லை. இராஜாவின் மொழி எதுவோ அதன் மூலமாகவே புரிய வைக்கின்றார். தங்களது மொழி ஒரே ஒரு ஹிந்தியாகத் தான் இருக்கும். பிறகு ஏன் சமஸ்கிருதம் கற்றுக் கொள்ள வேண்டும்! எவ்வளவு செல்வத்தை செலவழிக்கின்றனர்!

என்னை நினைவு செய்தால் சாந்திதாமம்-சுகதாமத்தின் ஆஸ்தி கிடைக்கும் என்று தந்தை கூறுவதாக உங்களிடம் யார் வந்தாலும் கூறுங்கள். இதைப் புரிந்து கொள்ள வேண்டுமெனில் உட்கார்ந்து புரிந்து கொள்ளுங்கள். மற்றபடி எங்களிடம் வேறு எந்த விசயமும் கிடையாது. தந்தையாகிய அல்லா தான் புரிய வைக்கின்றார். அல்லாவிடமிருந்து தான் ஆஸ்தி கிடைக்கிறது. தந்தையை நினைவு செய்யுங்கள், பாவங்கள் அழிந்து விடும். பிறகு தூய்மையாகி சாந்திதாமத்திற்குச் சென்று விடுவீர்கள். அமைதி தேவனே என்றும் கூறுகின்றனர். தந்தை அமைதியின் கடலாக இருப்பதால் தான் அவரை நினைவு செய்கின்றனர். தந்தை சொர்க்கத்தை ஸ்தாபனை செய்கிறார் எனில், அவர் இங்கு தான் வருகின்றார். சூட்சுமவதனத்தில் எதுவும் கிடையாது. இது சாட்சாத்காரத்தின் விஷயமாகும். இவ்வாறு பரிஸ்தாவாக ஆக வேண்டும். இங்கு தான் ஆக வேண்டும். பரிஸ்தா ஆகி பிறகு வீட்டிற்குச் சென்று விடுவீர்கள். இராஜ்யத்தின் ஆஸ்தி தந்தையிடமிருந்து கிடைக்கிறது. அமைதி மற்றும் சுகம் இரண்டு ஆஸ்தியும் கிடைக்கிறது. தந்தையைத் தவிர வேறு யாரையும் கடலானவர் என்று கூற முடியாது. ஞானக் கடலான தந்தை தான் அனைவருக்கும் சத்கதி கொடுக்க முடியும். நான் உங்களது தந்தையாக, ஆசிரியராக, குருவாக இருக்கிறேன், உங்களுக்கு சத்கதி அளிக்கிறேன், பிறகு உங்களுக்கு துர்கதியை ஏற்படுத்துவது யார்? இராவணன். துர்கதி மற்றும் சத்கதியின் விளையாட்டு இதுவாகும். யாருக்காவது குழப்பம் ஏற்படுகிறது எனில் கேட்டுத் தெரிந்து கொள்ளலாம். பக்தி மார்க்கத்தில் பல கேள்விகள் எழுகின்றன. ஞான மார்க்கத்தில் கேள்விக்கான விஷயமே கிடையாது. சாஸ்திரங்களில் சிவபாபாவிலிருந்து தேவதைகள் வரை எவ்வளவு நிந்தனை செய்து விட்டனர்! யாரையும் விட்டு வைக்கவில்லை. இதுவும் நாடகத்தில் பதிவாகியிருக்கிறது, மீண்டும் செய்வார்கள். இந்த தேவி தேவதா தர்மம் மிகவும் சுகம் தரக் கூடியது என்று தந்தை கூறுகின்றார். பிறகு இந்த துக்கம் இருக்காது. தந்தை உங்களை எவ்வளவு புத்திசாலிகளாக ஆக்குகின்றார்! இந்த லெட்சுமி நாராயணன் புத்திசாலிகளாக இருக்கின்றனர். அதனால் தான் உலகிற்கு எஜமானர்களாக இருக்கின்றனர். புத்தியற்றவர்கள் உலகிற்கு எஜமானர்களாக ஆக முடியாது. முதலில் நீங்கள் முட்களாக இருந்தீர்கள், இப்பொழுது மலர்களாக ஆகிக் கொண்டிருக்கிறீர்கள். அதனால் தான் பாபாவும் ரோஜா மலரைக் கொண்டு வந்து இவ்வாறு மலராக ஆக வேண்டும் என்று கூறுகின்றார். சுயம் வந்து மலர்கள் நிறைந்த தோட்டத்தை உருவாக்குகின்றார். பிறகு முட்கள் நிறைந்த காட்டை உருவாக்க ராவணன் வருகிறான். எவ்வளவு தெளிவாக இருக்கிறது! இவை அனைத்தையும் சிந்திக்க வேண்டும். ஒருவரை நினைவு செய்யும் பொழுது அதில் அனைத்தும் வந்து விடுகிறது. தந்தையிடமிருந்து ஆஸ்தி கிடைக்கிறது. இது மிக உயர்ந்த செல்வமாகும், அமைதிக்கான ஆஸ்தியும் கிடைக்கிறது, ஏனெனில் அமைதியின் கடலாக அவர் இருக்கின்றார். லௌகீகத் தந்தையை ஒருபொழுதும் இவ்வாறு மகிமை செய்யமாட்டீர்கள். ஸ்ரீ கிருஷ்ணர் அனைவருக்கும் பிரியமானவராக இருக்கின்றார்! முதன் முதல் பிறப்பு அவருக்குத் தான் ஏற்படுகிறது, அதனால் தான் அனைவரும் அவர் மீது மிக அதிகமாக அன்பு செலுத்துகின்றனர். தந்தை குழந்தைகளுக்கு முழு வீட்டின் செய்தியையும் கூறி விடுகின்றார்.



தந்தையும் பக்கா வியாபாரியாக இருக்கின்றார், மிகச் சிலர் மட்டுமே இந்த வியாபாரம் செய்ய முடியும். மொத்த வியாபாரிகளாக மிகச் சிலர் மட்டுமே ஆகின்றனர். நீங்கள் மொத்த வியாபாரிகள் அல்லவா! தந்தையை நினைவு செய்து கொண்டே இருக்கிறீர்கள். சிலர் சில்லறையில் வியாபாரம் செய்து விட்டு பிறகு மறந்து விடுகின்றனர். நிரந்தரமாக நினைவு செய்து கொண்டே இருங்கள் என்று தந்தை கூறுகின்றார். ஆஸ்தி கிடைத்த பிறகு நினைவு செய்ய வேண்டிய அவசியமில்லை. லௌகீக சம்பந்தத்தில் தந்தை முதுமையடையும் பொழுது சில குழந்தைகள் கடைசி வரை உதவியாளர்களாக ஆகின்றனர். சிலர் சொத்து அடைந்த பிறகு அழித்து விடுகின்றனர். பாபா அனைத்து விசயங்களிலும் அனுபவியாக இருக்கின்றார். அதனால் தான் தந்தையும் இவரை தனது ரதமாக ஆக்கியிருக்கின்றார். ஏழை, செல்வந்தன் போன்ற அனைத்திலும் அனுபவியாக இருக்கின்றார். நாடகப்படி இது ஒன்று தான் ரதம் ஆகும். இதை ஒருபொழுதும் மாற்ற முடியாது. இது ஏற்கெனவே உருவாக்கப்பட்ட நாடகமாகும், இதில் ஒருபொழுதும் எந்த மாற்றமும் செய்ய முடியாது. அனைத்து விஷயங்களையும் மொத்தமாக மற்றும் சில்லறையாகப் புரிய வைத்த பிறகு கடைசியில் மன்மனாபவ மற்றும் மத்தியாஜ் பவ (ஆஸ்தியை நினைவுங்கள்) என்று கூறிவிடுகின்றார். மன்மனாபவ என்பதில் அனைத்தும் வந்து விடுகிறது. இது மிக உயர்ந்த பொக்கிஷமாகும். இதைக் கொண்டு பையை நிரப்புகின்றார். அழிவற்ற ஞான ரத்தினங்கள் ஒவ்வொன்றும் லட்சம் ரூபாய்க்கு சமமானது. நீங்கள் பத்மாபதம் பாக்கியசாலிகளாக ஆகிறீர்கள். தந்தை குஷி மற்றும் குஷியை இழந்து நிற்கும் நிலையிலிருந்து விடுபட்டவராக இருக்கின்றார். சாட்சியாக இருந்து நாடகத்தைப் பார்த்துக் கொண்டிருக்கின்றார். நீங்கள் நடிப்பை நடித்துக் கொண்டிருக்கிறீர்கள். நான் நடிப்பு நடித்தாலும் சாட்சியாக இருக்கிறேன். பிறப்பு இறப்பில் வருவது கிடையாது. வேறு யாரும் இதிலிருந்து விடுபட முடியாது. மோட்சம் அடைய முடியாது. இது அழிவற்ற, ஏற்கெனவே உருவாக்கப்பட்ட நாடகமாகும். இதுவும் அதிசயமானது. சிறிய ஆத்மாவில் முழு பாகமும் நிறைந்திருக்கிறது. இந்த அழிவில்லாத நாடகம் ஒரு பொழுதும் அழிவது கிடையாது. நல்லது.

**இனிமையிலும் இனிப, தேடிக் கண்டெடுக்கப்பட்ட செல்லக் குழந்தைகளுக்கு, தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- 1) எவ்வாறு தந்தை குழந்தைகளிடத்தில் பலியாகி விடுகிறாரோ அதே போன்று உடல், மனம், பொருள் சகிதமாக ஒரே ஒருமுறை தந்தையிடத்தில் பலியாகி 21 பிறவிகளுக்கான ஆஸ்தி அடைய வேண்டும்.
- 2) தந்தை கொடுக்கும் அழிவற்ற, விலைமதிக்க முடியாத பொக்கிஷங்களினால் தனது பையை சதா நிறைத்து வைத்திருக்க வேண்டும். நான் பத்மாபதம் பாக்கியசாலி ஆத்மா என்ற குஷி அல்லது போதையில் சதா இருக்க வேண்டும்.

**வரதானம்: ஞானத்தின் கூடவே குணங்களையும் வெளிப்படுத்தி சர்வ குண சம்பன்னம் ஆகக் கூடிய குணமூர்த்தி ஆகுக!**

ஒவ்வொருவரிடத்திலும் ஞானம் அதிகமாக இருக்கிறது. ஆனால் இப்பொழுது அவசியமானதாக இருப்பது என்னவெனில், குணங்களை வெளிப்படுத்துவதாகும். ஆகையால் செயலின் மூலம் விசேஷமாக குண வள்ளல்களாக ஆகுங்கள். நான் சதா குணமூர்த்தியாகி அனைவரையும் குணமூர்த்திகளாக ஆக்கும் காரியத்தில் தயாராக இருக்க வேண்டும் என்ற சங்கல்பம் செய்யுங்கள். இதன் மூலம் வீணானவைகளைப் பார்ப்பது, கேட்பது மற்றும் செய்வதற்கு நேரம் கிடைக்காது. இந்த விதியின் மூலம் தனது மற்றும் அனைவரின் பலவீனங்களும் எளிதாக அழிந்து போய்விடும். ஆக இதில் ஒவ்வொருவரும் தன்னை முதல் நம்பர் என்று புரிந்து கொண்டு சர்வ குணங்கள் நிறைந்தவர் ஆவதற்கு மற்றும் ஆக்குவதில் உதாரணமானவர்களாக ஆகுங்கள்.

**கலோகன்: மனதின் மூலம் போக தானம், வார்த்தைகளினால் ஞான தானம் மற்றும் செயலின் மூலம் குணங்களை தானம் செய்யுங்கள்.**